

اشارات

قومی بیداری — وقت کا تقاضا!

قاضی حسین احمد

جزل پرویز مشرف نے جواب چشمِ بدُور صدر بھی بن گئے ہیں، اپنی پہلی تقریر میں جو سات نکالی اپنہندا قوم کے سامنے رکھا تھا، اس کا پہلا نکتہ ”قومی اعتماد کی بھائی“ تھا۔ قومی اعتماد کی بھائی کو اولیں ترجیح قرار دے کر درحقیقت یہ اعتراف کیا گیا تھا کہ قوم مایوسی کا شکار ہے۔۔۔ اگر رسول اور ملٹری ائمیں جنس کے متعدد مجھے دیانت داری سے اپنی رائے جزل صاحب کے سامنے باقاعدہ پیش کر رہے ہوں تو ان سے یہ بات پوشیدہ نہیں ہونی چاہیے کہ ان کے حکمران بننے کے بعد قوم کی مایوسی میں اضافہ ہوا ہے، کیونکہ نہیں ہوئی۔

جزل صاحب کے سات نکالی اپنہندا کا دوسرا جزو ”وفاق کی مضبوطی“ تھا۔ وفاق کی مضبوطی سے مراد یہ ہے کہ وفاق کے اجزاء کے طور پر تمام صوبے اپنے اپنے دائرہ کار میں خود محatar ہوں، ان کے آپس کے تعلقات باہمی اعتماد بھائی چارے اور محبت پر استوار ہوں۔ وہ وفاقی حکومت کے زیر سایہ ہم آنہنگ ہو کر مشترک مقاصد کے لیے آپس میں ایک دوسرے کے ساتھ تعاون کر رہے ہوں۔ بدقسمتی سے صورت حال اس کے بر عکس ہے۔ خنک سالی اور آبی ذخائر میں پانی کی کمی کے باعث، زرعی ضروریات کو پورا کرنے کے لیے پانی کے بحران میں صوبوں کے اختلافات بڑی بڑی سرخیوں کے ساتھ اخبارات کی زینت بنے ہیں۔ طرفہ تماشا یہ ہے کہ سرکاری ملازمین کے ذریعے صوبوں کے مفادات کی جنگ لڑی جا رہی ہے۔ کبھی صوبہ پنجاب کے خلاف تین صوبے مشترکہ مفادات کی کوئی سے واک آؤٹ کرتے ہیں اور کبھی سندھ پر پانی چوری کا الزام لگا کر پنجاب اور سرحد بلوچستان کی حمایت میں اجلاس سے واک آؤٹ کرتے ہیں۔ یہ خبریں جب اخبارات کی زینت بنتی ہیں تو صوبوں کے علیحدگی پسند عناصر کی تقویت کا باعث بنتی ہیں اور وہ بھی خم ٹوک کر میدان میں نکل آتے ہیں۔ علاقائی پرلسیں عوای احتجاج میں مزید تنخی گھونٹنے کا باعث بنتا ہے۔ اس طرح وفاق کے مختلف یونٹ

(صورے) فوجی حکمرانوں کی غفلت اور نا اعلیٰ کے سب سرکاری افران کے ذریعے آپس میں حقوق کی جگل لڑ رہے ہیں اور وفاق کی تقویت کے بجائے اس کی کمزوری کا باعث بن رہے ہیں۔

افواج پاکستان کے سربراہ اس وقت مطلق العنان صدر کی حیثیت سے تمام اختیارات کے مالک بن بیٹھے ہیں۔ یہ امر بذات خود صوبوں کے اختیارات کو سلب کرنے کا ذریعہ بننا ہوا ہے اور صوبوں میں بداعتادی کا سبب بن رہا ہے۔

جزل پرویز مشرف کے ایجنسی کا تیرا نکتہ ”معیشت کی بحالی“ ہے۔ معیشت کی حالت زار کسی سے پوشیدہ نہیں ہے۔ اس وقت گرتی ہوئی معیشت ہی ہماری سب سے بڑی کمزوری بن گئی ہے اور اس کی وجہ سے ہماری آزادی خطرے میں ہے۔ ہم خارجہ امور، دفاع اور معاشی پالیسیوں کے علاوہ تعلیم جیسے اہم شعبے میں بھی آزادی سے محروم ہو گئے ہیں۔ نصاب تعلیم میں نیوولڈ آرڈر کے ایجنسٹوں کی مرضی کے مطابق رُد و بدل پر مجبور ہیں۔ دینی مدارس کے خلاف حکومت کی محاذ آرائی اور میٹرک کے نصاب سے قرآن کریم کے ترجمے کا حذف کرنا یورونی دباؤ کا ہی نتیجہ ہے۔ سرکاری ملازمین کی سالانہ کافی نشل رپورٹوں سے دینی اور اخلاقی حالت اور نظریہ پاکستان سے واپسی سے متعلق سوالوں کا اخراج بھی معنی خیز ہے اور حکومت کے رہنماء اور اوضاع اشارہ ہے، جس میں نہ معلوم کس کس کا ہاتھ ہے۔ اس وقت کشمیر کے مسئلے میں بعض حکومتی حلقوں کی طرف سے چک کے جواہارے دیے جا رہے ہیں وہ بھی معاشی دباؤ کا نتیجہ ہے۔ حکومت اپنے بلند بالگ دعووں کے باوجود معیشت کو سنبھالا دینے میں ناکام رہی ہے اور کوئی ایسا انقلابی قدم نہیں اٹھا سکی ہے جس سے معاشی صورت حال میں کوئی حقیقی تبدیلی واقع ہو سکے۔ مہنگائی بے روگاری اور قرضوں پر انحصار میں مسلسل اضافہ اس دور کی نشانی بن گئے ہیں اور ملک پر عالمی سا ہو کاروں کا سلطنت مختکم تر ہوتا جا رہا ہے۔

ایجنسی کا چوتھا نکتہ ”امن و امان کی بحالی“ ہے لیکن دہشت گردی، قتل، ڈاکا زنی، چوری، عورتوں کی بے حرمتی اور دوسرے جرائم کا گراف مسلسل بڑھ رہا ہے۔ حکومت کی طرف سے ناجائز اسلحہ ضبط کرنے اور تعاون نہ کرنے والوں کو عبرت ناک سزا میں دینے کی محض دھمکیاں دی جا رہی ہیں۔ اگر حکومت شہریوں سے اسلحہ لینے میں قدرے کامیابی حاصل بھی کر لیتی ہے تو یہ کامیابی امن و امان کی ضامن اس لیے نہیں ہو سکے گی کہ پیشہ ورڈا کو اور لیئرے کبھی بھی اپنا اسلحہ واپس نہیں کریں گے، اور حکومت کی کرپٹ مشینری میں یہ صلاحیت نہیں ہے کہ اس کے ہاتھ اصل مجرموں تک پہنچ سکیں۔ اس طرح غیر مسلح ہونے کے بعد عوام بالکل ہی ڈاکوؤں کے رحم دکرم پر رہ جائیں گے۔ بدامنی کے دوسرے ذرائع میں بھی، جیسے بے روگاری، غربت اور جنسی جرائم اور تشدد پر مبنی فلمی مناظر میں، جو سینما، ویڈیو، کیبل نیٹ ورک، انٹرنیٹ اور ڈسٹش پر دکھائے جاتے ہیں، ابراہ اضافہ

ہو رہا ہے۔ پاکستان ٹیلی ویژن بھی ایسے مناظر دکھانے میں پچھنچنیں ہے۔

جزل پرویز مشرف کے سات نکالی ایجنسی کے کاپنچوں نکتہ ”ریاستی اداروں کو غیر سیاسی بنانا“ ہے۔ اس کے عکس خوفج کو ایک مکمل سیاسی ادارے میں تبدیل کر دیا گیا ہے اور سیاسی ادارے کی تمام خرابیاں اس میں سراپا کرتی جا رہی ہیں۔ جزل صاحب کے چیف آف آرمی اسٹاف ہوتے ہوئے صدر بن جانے سے فوج سیاسی دلدل میں مزید ہنسن گئی ہے اور اس سے فوج کو ناقابل تلافی نقصان پہنچ رہا ہے اور اس کی دفاعی صلاحیت سخت محروم ہو رہی ہے۔ سرکاری ادارے صوبوں میں علیحدگی پسند عناصر کی قیادت کر رہے ہیں اور منفی سیاست کے مرکز بن گئے ہیں۔

حکومت کے ایجنسی کا چھٹا نکتہ ”خالی سطح پر اختیارات کی تقسیم“ ہے۔ اختیارات کی تقسیم کے نام پر جو بلدیاتی انتخابات کرائے جا رہے ہیں، اس میں قومی تعمیر نو کے ادارے کے علاوہ کسی کا مشورہ شامل نہیں ہے۔ درحقیقت موجودہ حکومت کے ہاں مشورے کا کوئی نظام موجود نہیں ہے۔ اصل فیصلے کو رکائز کے اجلاس میں ہوتے ہیں اور کو رکائز فوجی ڈپلن کے پابند ہیں۔ وہ فوجی وردی میں ہوتے ہوئے اپنے چیف سے کیسے اختلاف کر سکتے ہیں۔ زیادہ سے زیادہ اتنا ہی ہو سکتا ہے کہ ڈپلن کے آداب ملحوظ رکھتے ہوئے انتہائی نری اور ادب سے کسی مسئلے کا دوسرا پہلو پیش کر دیا جائے۔ اصل فیصلہ تو فردا واحد ہی کے ہاتھ میں ہوتا ہے۔ فوجی حکومت اور اختیارات کی خالی سطح تک تقسیم کا نکتہ باہم متفضاد ہیں۔

فوجی حکومت کی سرشت میں اختیارات کے ارتکاز کارویہ رچا بسا ہوتا ہے۔ اس سے یہ موقع عبث ہے کہ وہ کوئی ایسا نظام رانجھ کرے گی جس میں حقیقی اختیارات خالی سطح تک منتقل ہو جائیں۔ نئے نظام کے نام سے درحقیقت یہ کوشش کی جا رہی ہے کہ عوام کے لیے ایسا شکنجه بنایا جائے جس میں انھیں مضبوطی سے جڑا جا سکے۔ یہ کام میں الاقوامی مالیاتی ادارے، مخصوص ایجنسی کی حامل این جی او ز اور ملٹی نیشنل کمپنیاں بلدیاتی اداروں کے ذریعے سرانجام دیں گی جن کی اصل منزل سیکولرزم، مغربی ثقافت کی ترویج اور عالمی مالیاتی اداروں کی حکمرانی کا قیام ہے۔ گرتی ہوئی قومی معیشت، غربت اور بے روزگاری اس طرح کا شکنجه تعمیر کرنے میں مدد دیں گی۔ بہ حیثیت صدر جزل پرویز مشرف اس شکنجه کی حفاظت پر مامور کر دیے گئے ہیں۔ ان کی موجودگی میں جو انتخابات ہوں گے اور جو پارلیمنٹ وجود میں آئے گی اسے مجبور کر دیا جائے گا کہ وہ جزل صاحب کے اقدامات کی توثیق کر دے۔ اس کے بغیر حکومت ان کی طرف منتقل نہیں کی جائے گی اور جزل صاحب خود با اختیار صدر بن کر پارلیمانی طرز حکومت کو عملاً صدارتی طرز حکومت میں تبدیل کر دانے کی کوشش کریں گے۔ بلدیاتی اداروں کو غیر جماعتی اس لیے بنایا گیا ہے کہ یہ ادارے برائے راست این جی او ز کے ذریعے

علمی اداروں کی تحریک میں آئیں اور ترقیاتی کاموں کے نام سے ان سے اسلامی تہذیب و تمدن کو مٹانے اور عالم گیریت کے نام سے مغربی اور ہندوستانی تمدن کو عام کرنے کا کام لیا جاسکے۔

پرویز مشرف کے سات نکاتی ایجنسٹے کا آخری نکتہ "اخصاب" ہے۔ اسی کے نام پر انہوں نے فوجی مداخلت کی۔ اخصاب اب سیاسی بلیک میلنگ کا ذریعہ بن گیا ہے۔ اگر چند جھوٹی جھوٹی مچھلیوں کو زیر جال کیا بھی گیا ہے تو وہ نمائیش سے زیادہ نہیں۔ بڑی بڑی مچھلیاں تو نہ صرف گرفت سے ابریں بلکہ عزت و اکرام کے ساتھ رہا کر دی گئی ہیں۔

اس وقت عوام موجودہ حکومت کی کارکردگی سے مایوس ہیں۔ رائے عامہ معلوم کرنے کے اداروں کے اعداد و شمار کے مطابق ملک کے تقریباً ۸۰ فیصد عوام ان تمام ایشوز پر جن کا احاطہ سات نکاتی ایجنسٹے میں کیا گیا تھا، حکومت سے مایوس ہیں۔

پرویز مشرف صاحب سات نکاتی ایجنسٹے میں ناکامی کے باوجود حکومت کرنے کا شوق رکھتے ہیں اور اپنا شوق پورا کرنے کے لیے انہیں بھونڈے انداز میں صدر بن بیٹھے ہیں۔ آئینی لحاظ سے ان کے لیے صدر بننا ممکن نہیں تھا۔ ایک روایت کے مطابق انہوں نے کچھ نام در ماہرین قانون بلکہ قانون کے جادوگروں کی خدمات حاصل کر کھی تھیں کہ وہ ان کے لیے انتخاب اور اسمبلیوں کو بھال کیے بغیر صدر بننے اور موجودہ صدر کو فارغ کرنے کی کوئی سہیل نکال لیں۔ غالباً انھیں کوئی مہذب اور شائستہ راستہ دکھائی نہیں دیا اور انھیں بھی مشورہ دیا گیا کہ جس طرح فوج کے سربراہ کی حیثیت کو استعمال کر کے وہ بزرگ شمشیر چیف ایگزیکیوٹیوں گئے تھے اور جس طرح اس حیثیت میں انہوں نے راتوں رات نواز شریف کو ملک بدر کر دیا تھا اور آئین، اور قانون ان کے راستے میں حائل نہیں ہو سکتا اسی طرح شب خون مار کر وہ صدر تاریخ کو فارغ کر کے خود صدر بن جائیں۔ چیف آف آرمی اسٹاف کے صدر بننے سے فوج کو بھی نقصان ہو گا اور ملک کو بھی، لیکن پرویز مشرف صاحب کے لیے اب تک ایک نکاتی ایجنسٹ اس سے زیادہ اہم ہو گیا تھا کہ وہ کسی طرح ملک کے ایک با اختیار صدر بن جائیں۔ ان کا صدر بن جانا وفا تی پار یعنی نظام کے بجائے صدارتی نظام رانج کرنے کی طرف ایک براقدم ہو گا۔ یہ پریم کورٹ کے اس فیصلے کی خلاف ورزی ہے جس کے تحت موجودہ حکومت کو مشروط طور پر تین سال کی مہلت دی گئی ہے۔

پریم کورٹ کی ان شرائط میں پہلی شرط یہ ہے کہ دستور کی اسلامی دفعات اور ملک کی اسلامی نظریاتی اساس میں کسی قسم کا کوئی رد و بدل نہیں کیا جائے گا۔

دوسری شرط یہ ہے کہ بنیادی حقوق اور عدالت کی آزادی میں کسی نہیں کی جائے گی۔

تیسرا شرط یہ ہے کہ وفاقی پارلیمنٹی نظام اور صوبوں کے اختیارات کو نہیں چھینا جائے گا۔ ان شرائط کے ساتھ فوجی حکومت کو پابند کیا گیا ہے کہ وہ تین سال مکمل ہونے سے قبل انتخابات کا انعقاد کرائے تاکہ ۲۰۰۲ء تک دستور بحال کر کے سولین منتخب حکومت بن سکے۔

جزل پرویز مشرف صاحب کا صدر بن جانا اور یہ کوشش کہ فوج کو ترکی کی طرح ملکی معاملات میں مستقل دستوری کردار دیا جائے اور محلی سطح تک اختیارات کی تقسیم کے نام پر قوی دستور میں بنیادی تراویح کی جائیں، پس پریم کورٹ کے ذکرہ فیصلے کی خلاف ورزی ہے جس کے ذریعے اس نے تین سال تک موجودہ حکومت کو مشروط طور پر جائز قرار دیا ہے۔

ملک کی اعلیٰ عدالتوں کے فیصلوں کو نظر انداز کرنے کی جو روش پرویز مشرف صاحب کی حکومت نے اپنائی ہے، اس کی ایک تازہ مثال کیم جولائی سے ملک کے اندر سودی کاروبار کو غیر قانونی قرار دینے سے پہلو تھی۔ پس پریم کورٹ نے کیم جولائی ۲۰۰۱ء کو عملاً فیصلے کے نفاذ کے لیے حکومت کو پابند کیا تھا کہ وہ ایک نام نیبل کے مطابق بدتریح مختلف قدم اٹھائے تاکہ ۳۰ جون کے بعد سود کے خلاف قانون ہو جانے کے بعد کوئی عملی مشکل یا بحران پیدا نہ ہو سکے۔ لیکن حکومت نے جان بوجہ کر مطلوبہ اقدامات کرنے سے احتراز کیا تاکہ عین موقع پر اسی بہانے فیصلے کو موڑ کر واپس کے کہ اس کا نفاذ فوری طور پر ممکن نہیں ہے۔ یہ روشن قوی مصلحت کے خلاف ہے؟ دراصل حکمران معيشت کو سود سے پاک کرنے میں ملخص نہیں ہیں۔

معاشی پالیسی بنانے والوں کا مقابلہ موجودہ سودی معيشت سے وابستہ ہے۔ عامی اداروں کے سینی آلات کا ذوقی معيشت کو ورلڈ بیک، آئی ایف اور میں الاقوامی معاشی اداروں کے چنگل سے آزاد کرنے کے راستے میں حائل ہیں۔ اس لیے موجودہ حکومت نے بھی یونا یونڈ بیک کو ذریعہ بنا کر پس پریم کورٹ کے فیصلے پر نظر ثانی کی اپیل دائر کر کی ہے۔ فی الحال حکومت پس پریم کورٹ کے امیلیٹ نفع سے اپنی مرضی کا فیصلہ اس لینے نہیں لے سکی کہ نفع مکمل نہیں تھا۔ اس پر جماعت اسلامی کے وکیل نے اعتراض اٹھایا کہ نفع ناکمل ہے اور کیس سننے کے قابل نہیں ہے۔ اس کلتے کو فاضل جوں نے تسلیم کیا لیکن حکومت نے دباؤ کے حرے استعمال کر کے ایک عالم دین کی جگہ خالی رکھتے ہوئے اس عدالتی سقم کے باوجود ایک سال کی مہلت حاصل کر لی جو عدالت کی کمزوری اور حکومت کی بد نیتی کا کھلا کھلا بثوت ہے۔

عدالتوں کی بالادستی کے بغیر کسی بھی ملک میں ایک مہذب، شاستہ اور جمہوری معاشرہ قائم نہیں ہو سکتا۔ سب سے بڑا سوال اس وقت یہی ہے کہ وہ کون سی طاقت ہے جو ملک میں دستور قانون اور قاعدے ضابطہ کو

نازد کر کے عدل و انصاف کے تقاضے پورے کرے۔ پیپلز پارٹی اور مسلم لیگ (ن) دو دو مرتبہ حکومت میں آنے کے باوجود اپنی ناکامی ثابت کر چکے ہیں۔ اس وقت الائنس فار ریشوریشن آف ڈیما کریسی (ARD) کی شکل میں یہ دونوں جماعتیں اکٹھی ہیں۔ اگر فوجی حکومت کی ناکامی ثابت ہونے کے بعد حکومت واپس ان جماعتوں کے پاس چلی جائے تو کیا انصاف کے تقاضے پورے ہو جائیں گے۔ خود ان دو جماعتوں کا سب سے بڑا حامی بھی یہ دعویٰ کرنے کی جوأت نہیں کرے گا، نہ عام اس کو تسلیم کریں گے۔ اگر پیپلز پارٹی، مسلم لیگ اور فوجی حکومت مسئلے کا حل پیش نہ کر سکیں تو کیا ملک میں کوئی اور طاقت نہیں ہے۔ کیا ہماری قوم کے مستقبل میں بالکل اندر ہی اور مایوسی ہے!

یقیناً ملک کے اندر ونی اور بیرونی دشمن یہی تصور پیش کرنا چاہتے ہیں کہ یہ ”ناکام ریاست“ ہے۔ سوال یہ ہے کیا واقعی ریاست ناکام ہے یا وہ سیکولر حکمران گروہ ناکام ہو چکا ہے جو ملک کی تکمیل سے لے کر اب تک مختلف سیاسی اور فوجی لبادوں میں ملک پر سلطنت ہے اور جسے سابق استعماری طاقت نے پاکستان پر حکومت کرنے کے لیے تیار کیا تھا؟ آزادی کے بعد کے ساڑھے پانچ عشروں کا جائزہ لیا جائے تو یہ ناقابل تردید حقیقت سامنے آتی ہے کہ قائد اعظم محمد علی جناح کے انتقال اور قائد ملت لیافت علی خاں کے قتل کے بعد سے ملک میں اسی ایک طبقے کا اقتدار ہا ہے۔ یہ طبقہ ایک آزاد قوم کی امگنوں سے اپنے آپ کو ہم آہنگ نہیں کر سکا اور اپنے اخلاق و کردار کے حوالے سے بلند ہونے کے بجائے مسلسل زوال و انحطاط کی طرف جاتا رہا، یہاں تک کہ اب اس میں سُکت نہیں ہے کہ اندر سے اپنی اصلاح کر سکے۔ اب اس کی اصلاح کے لیے ایک انقلابی طاقت کی ضرورت ہے اور وہ انقلابی طاقت، عوامی قوت کو منظم اور تحرک کرنے سے ہی وجود میں آسکتی ہے۔ یہی وہ طریقہ ہے جس سے ایک تازہ دم دیانت دار، با حوصلہ قیادت اُبھر سکتی ہے جو عوام میں سے ہو اور خدا اور خلق دونوں کے سامنے اپنے کو جواب دے سکھتی ہو۔

پاکستانی قوم کی بہت بڑی اکثریت اس وقت ملک کے مستقبل کے بارے میں فکرمند ہے۔ یہ

فکرمندی ان کے حب وطن کی ایک ثابت علامت ہے۔

اس فکرمندی کو مایوسی کی طرف لے جانے کے بجائے قوتِ عمل میں تبدیل کرنے کی ضرورت ہے۔ اس کام کے لیے ایسی قیادت کی ضرورت ہے جو محض خود پُرماید ہی نہ ہو بلکہ ذوق یقین سے رشار ہو۔ مولانا روم کے ان اشعار کو علامہ اقبال نے اپنی کتاب، اسرار خودی کے سرناہے کے طور پر کتاب کے پہلے صفحے پر درج کیا ہے:

دی شیخ باچاغ ہمی گشت گرد شہر
کز دام و دد ملوم و انسانم آرزوست
زین ہمراں سُنت عناصر دلم گرفت
شیر خدا و رسم دستانم آرزوست
گفتم کہ یافت می نشود جتنہ ایم ما
گفت آنکہ یافت می نشود آنم آرزوست

ایک بزرگ چراغ لے کر شہر کی گلی کو چوں میں پھر رہے تھے کہ جعل سازوں اور فریب کاروں سے آزدہ ہوں اور ایک حقیقی انسان کی تلاش میں گردش کر رہا ہوں۔ ان درمانہ سُنت رفتار، ہم را ہیوں سے بھی میرا دل اچاٹ ہو گیا ہے، کسی شیر خدا اور کسی رسم کی داستان کی آرزو میں نکل کھڑا ہوں۔ میں نے عرض کی کہ ہم نے بتیرا تلاش کیا ہے اس طرح کے لوگ نیاب ہیں۔ اس نے کہا جو نیاب ہیں انھی کی آرزو میں پھر رہا ہوں۔

اس وقت ہمیں اس طرح کی قیادت کی ضرورت ہے جو قوم کی آرزوؤں کو تازہ رکھ کر مرگ آرزوی اصل میں قوموں کی موت کا سبب بنتی ہے۔ اقبال نے اس لیے اپنی کتاب، زبور عجم پڑھنے والوں کو نصیحت کی ہے:

می شود پرده چشم پرکا ہے گا ہے
دیدہ ام ہر دو جہاں رابنگا ہے گا ہے
وادی عشق بے ڈور و دراز است ولے
طے شود جادة صد سالہ بآ ہے گا ہے
در طلب کوش و مدد دامن امید زوست
دولتے ہست کہ یابی سر را ہے گا ہے

کبھی تو ایک معمولی تنکا میری آنکھ کے لیے پرده بن جاتا ہے، اور کبھی میں ایک نگاہ سے دونوں جہاں دیکھ لیتا ہوں۔ تلاش جتنوں میں سرگرم رہو اور امید کا دامن ہاتھ سے مت چھوڑو۔ ایسی بھی دولت ہے جو تحسیں کبھی سر را بھی مل جاتی ہے۔ عشق کی وادی اگرچہ بڑی وسیع اور ڈور و دراز ہے لیکن کبھی کبھی سو سالہ راستہ ایک آہ میں بھی طے ہو جاتا ہے۔

اپنی کتاب پس چہ باید کردے اقوام شرق کی ابتداء میں کتاب پڑھنے والوں کو یہ پیغام دیتے ہیں:

سپاہ تازہ بر انگیزم از ولایت عشق
کہ در حرم خطرے از بغاوت خرد است

زمانہ بیج نداند حقیقت اور
جنون قباست کہ موزوں بقامت خرد است
بآں مقام رسیدم چو در برش کرم
طوف بام و درمن سعادت خرد است
گماں مبرکہ خرد را حساب و میزاں نیست
نگاہ بندہ مومن قیامت خرد است

عشق کی ولایت سے تازہ افواج کی بھرتی ضروری ہو گئی ہے کہ عقل کی بغاوت سے حرم میں خطرہ غمودار ہو گیا ہے۔ زمانہ اس کی حقیقت سے کلی طور پر بے نہر ہے۔ جنون ایسی قبایل ہے کہ عقل کی قامت پر بالکل ہی موزوں اور پوری ہے۔ میں عشق کے اس مقام پر پہنچ گیا ہوں کہ جب میں نے اس کا دروازہ کھولا تو مجھ پر یہ راز محل گیا کہ میرے بام و در کا طوف کرنا عقل کی سعادت ہے۔ یہ گماں نہ کر کہ خرد کے لیے حساب و میزان نہیں۔ مرد مومن کی نگاہ خرد کی قیامت ہے (یعنی اس سے خرد کی تکمیل و تازی کی قیمت جانچی جا سکتی ہے)۔

عشق اور خرد یا جنون اور عقل کا موازنہ اقبال کے پیغام کا ایک اہم موضوع ہے۔ جب عقل و خرد کے حساب کتاب سے قوم کو دلوں تازہ دینے میں انھیں مشکل پیش آتی ہے تو وہ بندہ مومن کی ایمانی طاقت، اس کے عشق اور اس کے جذبے جنون کو ابھارتے ہیں۔ ایک خوب صورت ربائی میں فرماتے ہیں:

الا یانیگی خیمه فروہل
کہ پیش آہنگ یہوں شذر منزل
خرد از راندن محمل فرومائد
زمام خویش دادم در کف دل

خبردار ہو جاؤ نہیں میں بیٹھے والوں کو چھوڑ دے کہ قافلے کا پیش زد (قافلے سے آگے چلنے والا پیش آہنگ) اپنے مقام سے نکل کر رہا ہے۔ عقل بوجھ انہانے سے عاجز آگئی ہے۔ اس لیے اب میں نے اپنی مہاروں کے ہاتھ میں تھادی ہے۔

ہم بھی قومی لحاظ سے اس وقت ایک ایسی کیفیت میں بیٹلا ہیں کہ قوم کے ایک بڑے حصے میں پائی جانے والی ایمانی طاقت کو بروے کار لانے کی ضرورت ہے۔

اگر کسی کو اس ایمانی طاقت کی موجودگی میں شک ہے تو وہ ان ہزاروں نوجوانوں سے ملاقات کا اہتمام کر لیں جنہیں موت کی وادی سے اس پار محبوب کا چہرہ نظر آ رہا ہے۔ یہ نوجوان ہزاروں میں دشوار گزار راستوں

کو عبور کرتے ہیں، بھارتی درندوں کی صفوں کو چیرتے ہوئے اپنی ماڈل اور بہنوں کی عصمتیں بچانے اور اپنے بھائیوں کے شانہ بشانہ اپنے آپ کو شہادت کے لیے پیش کرنے کے لیے بے قرار رہتے ہیں۔ یہ نوجوان امت کے ہر حصے میں موجود ہیں۔ فلسطین، کشمیر، ہیشان، جنوبی لبنان، قلبائی، ان کی فدا کارانہ سرگرمیوں کی آماجگاہ ہے۔ یہ نوجوان خود ہماری پاکستانی قوم کے ہر حصے میں پائے جاتے ہیں۔ یہ رنگ و نسل اور زبان کے تفرقة سے بالاتر ہیں۔ یہی وہ نوجوان ہیں جو ستاروں پر کمنڈا لتے ہیں اور جو قوموں کی دوستی کشتوں کو طوفانوں سے نکال کر ساحل مراد تک پہنچاتے ہیں۔

ہماری قوم کی اس ناقابل شکست قوت کے خلاف گہری سازش ہو رہی ہے۔ اسے آپس میں لڑانے کے لیے بیرونی اور اندرونی دشمن مدت سے سرگرم عمل ہیں۔ شیعہ سنی کے درمیان قتل و غارت گری کا بازار گرم کرنے کی کوشش کی گئی، لیکن یہ لڑائی دوچھوٹے اور مختصر گروہوں تک محدود رہی اور عوام الناس نے اس میں شامل ہونے سے گریز کیا۔ اب بریلوی دیوبندی خون ریزی پھیلانے کی سازش کی جا رہی ہے۔ ایک دوسرے کی مساجد پر قبضے کا سلسلہ تو بہت عرصے سے چلا آ رہا ہے۔ اب مولا ناجم حسین قادری اور ان کے اہل خانہ اور ساتھیوں کے قتل سے یہ کشیدگی ایک تشویش ناک صورت اختیار کر گئی ہے۔ کراچی میں ۱۲ اربیع الاول کے موقع پر قتل اور دہشت گردی کے واقعات کا رونما ہونا، خطرے کی کھنثی ہے۔ اگر دینی جماعتوں کے نوجوان مجاہدین کو جو میدانِ جہاد میں دشمن کے چکلے چھڑانے کی صلاحیت رکھتے ہیں، اس تباہ کن اور بے فیض تصادم میں الْجَهَادِ یا گیا تو یہ پوری قوم کی بدبنختی ہو گی۔

ملک و قوم کو اس رو زبد سے بچانے کے لیے دینی قائدین کے درمیان گھرے ذاتی روابط کی ضرورت ہے۔ ذاتی روابط سے بدگمانیاں ڈور ہو جاتی ہیں اور آپس میں حسن ظن کو فروغ ملتا ہے اور بہت سارے اختلافات جو بدگمانی کی پیدا ہو جاتے ہیں، محض آپس کے گھرے رابطے اور ایک دوسرے کے بارے میں حسن ظن رکھنے سے رفع ہو جاتے ہیں۔ دینی جماعتوں کے کارکنوں اور ہر سطح کی قیادت کا بھی فرض ہے کہ وہ ایک دوسرے کے ساتھ روابط پیدا کرنے کے لیے پیش رفت کریں۔ اس مسئلے میں جماعت اسلامی کے کارکنوں کو پہل کرنی چاہیے اور ہر سطح پر خوش گوارننس پیدا کرنے کی کوشش کرنی چاہیے۔ الحمد للہ، جماعت کے کارکن پہلے ہی ہر طرح کے سانی اور فرقہ وار انہ عصیت سے پاک ہیں، لیکن آج کل کے حالات میں نہ صرف انھیں خود زیادہ محتاط رہیے اختیار کرنا چاہیے بلکہ دینی گروہوں اور مسلکوں کے درمیان بھی ثالث بالخیر کا کردار ادا کرنے کے لیے سرگرم عمل ہونا چاہیے۔

یہاں اس حقیقت کا ادراک بھی ضروری ہے کہ دینی قوتوں کو باہم لا انے کی حکمت عملی کوئی نئی چیز نہیں

ہے۔ یورپ کی تاریخ میں کیمپوک اور پروٹسٹنٹ فرقوں اور ان دونوں فرقوں کے اندر دوسرے چھوٹے چھوٹے فرقوں (denominations) کے درمیان نہ ختم ہونے والی جنگ و جدال ہی کے ذریعے سیکولر قوتون نے اپنا سیاسی مقام پیدا کیا اور بالآخر مذہب کو ریاست کی صورت گری کے کام سے بے دخل کر دیا گیا۔ انسیوں صدی میں انگریز سامراج عکرانوں نے ہندو مہا سماج کے احیا اور شدھی کی تحریک کی پشت پناہی اور مسلمانوں میں فرقہ واریت کے فروع کی شکل میں یہی کھلی کھیلا۔ لیکن تحریک خلافت، تحریک پاکستان اور تحریک اسلامی نے مسلمانوں کے اندر وطنی اختلاف کو دور کیا اور باہم رواداری اور مشترک اعلیٰ مقاصد کے لیے اتحاد و یک جہتی کی شاہراہ دکھائی۔ آج پھر دہمن وہی کھلی کھیل رہا ہے۔ آج پھر دینی قوتوں کا فرض ہے کہ اس کھلی کونا کام بنا دیں اور دین کے احیا اور شریعت کی بالادستی کے لیے سیسے پلائی ہوئی دیوار بن جائیں۔

جماعت اسلامی اس ملک کی ایک موثر اور منظم دینی سیاسی قوت ہے۔ جب اس کے کارکن پورے اخلاص سے کسی بڑے کام کا یہ راستہ ہیں تو وہ اللہ کے فضل سے چل پڑتا ہے۔ اس وقت قوم کو مایوس سے نکال کر عمل پر آمادہ کرنے کی ضرورت ہے۔ قرآن کریم کتاب جہاد ہے اور بے غرض اور مخلصانہ جدوجہد کی تلقین کرتا ہے۔ مایوس سے بچانے کے لیے قرآنی حکم ہے: ﴿وَلَا تَأْيِسُوا مِنْ رَّفِيعِ اللَّهِ طِإِنَّهُ لَا يَأْيِسُ مِنْ رَّفِيعِ اللَّهِ إِلَّا الْقَوْمُ الْكُفَّارُ﴾ (یوسف: ۸۷) "اللہ کی رحمت سے مایوس نہ ہو اس کی رحمت سے تو بس کافر ہی مایوس ہوا کرتے ہیں"۔ ﴿وَلَا تَهْنِئُوا وَلَا تَخْرُنُوا وَأَنْتُمُ الْأَغْلُقُونَ إِنْ كُنْتُمْ مُّؤْمِنِينَ﴾ (آل عمرن: ۳) "دل شکستہ نہ ہو غم نہ کرو تم ہی غالب رہو گے اگر تم موسیٰ ہو"۔ ﴿أَلَا تَخَافُوا وَلَا تَخْرُنُوا وَأَبْشِرُوا بِالْجَنَّةِ إِلَيْنِي كُنْتُمْ تُؤْعَذُونَ﴾ (حم السجدة: ۳۰) "نہ ڈر دنہ غم کرو اور خوش ہو جاؤ اس جنت کی بشارت سے جس کا تم سے وعدہ کیا گیا ہے"۔

قوم اس وقت ایک ایسے گروہ کے انتظار میں ہے جو میدان میں نکل کر ان کی قیادت کرے۔ گھروں اور دفتروں میں پیٹھ کریہ تو قع رکھنا درست نہیں ہے کہ قوم ہمایی طرف خود بخود آجائے گی۔ اس کے لیے ہمیں ہر دروازے پر دستک دینی ہے۔ ہر صاحب ایمان کو پکارتا اور ہر محبت وطن کو بیدار اور متحرک کرنا ہے۔ دلوں کو جوڑنا اور سب کے ہاتھ میں ہاتھ ڈال کر ملک و قوم کو اس عذاب سے نجات دلانا ہے، جس میں سیکولر اشرافیہ (elites) نے اپنے یوروپی استعمار کے مفادات کی خاطرات سے جھوٹک دیا ہے۔

پہلے قائدین قربانی دینے کے لیے تیار ہوں گے، اندر ہیروں میں چراغ روشن کریں گے، پھر کارکن نکلیں گے۔ اس کے بعد قوم نکل کر ساتھ دے گی۔ جو لوگ صرف ظن و تجھیں کے گھوڑے دوڑا کر اندازے لگاتے ہیں

ان کے اندازے ہمیشہ انتہائی توتوں کے مقابلے میں نکست کھا جاتے ہیں۔ جب اللہ کے بھروسے پر اپنا فرض ادا کرنے کے لیے مردانِ حرمیدان میں نکلتے ہیں تو وہ اللہ کی تقدیر بن جاتے ہیں۔ اس وقت پاکستان کو دشمنوں کی یلغار سے بچانے کے لیے ان ہی مردانِ حرب کی ضرورت ہے۔ لیکن قومی بیداری کے اس کام میں ہر طبقے کے مخلص لوگوں کو ساتھ لینے کی ضرورت ہے۔ ہماری فوج ہم میں سے ہے۔ قوم کو اپنی فوج سے تصادم مول یعنے کی کوئی ضرورت نہیں ہے۔ قوم کے تمام طبقات کے بہتر لوگوں کی طرح فوج کے اندر صاحب ایمان و تقویٰ عناصر اور جہاد فی سبیل اللہ کو اپنا طریق زندگی بنانے والے عناصر کی کمی نہیں ہے۔ ملک و قوم جس دلدل میں پھنسی ہوئی ہے وہ لوگ اس سے بے خبر نہیں ہیں۔ اگر قوم کی مخلص قیادت مل جل کر قومی نجات کے لیے حکمت و داش کے ساتھ، لیکن مومنانہ بصیرت اور جرأت کے ساتھ میدان عمل میں اتر جائے گی تو یہ تمام عناصر ان کا خیر مقدم کریں گے کہ یہ وقت کی ضرورت ہے۔
